

দেৰগাঁৱত অসম আৰক্ষী একাডেমীৰ নিৰ্মাণকাৰ্যৰ শুভাৰম্ভ কৰিলে মুখ্যমন্ত্রীয়ে

বৰ্তমানৰ চৰকাৰখনৰ বিচাৰধাৰাত থকা আন্তৰিকতা আৰু মানৱতাৰোধ জনসাধাৰণে উপলব্ধি কৰিবলৈ সক্ষম হৈছে : মুখ্যমন্ত্রী

দিছপুৰ, ২৪ ফেব্ৰুৱাৰীঃ “একবিংশ শতকাত আধুনিক প্রত্যাহ্বান মোকাবিলা কৰিব পৰাকৈ আধুনিক ধ্যান-ধাৰণাবে আৰক্ষী বাহিনীক গঢ়ি তোলাৰ প্ৰয়োজনীয়তা আহি পৰিছে। সেই লক্ষ্য আৰু উদ্দেশ্য সম্মুখত বাখি বৰ্তমানৰ বাজ্য চৰকাৰে আৰক্ষী বাহিনীক শক্তিশালীকৰণৰ বাবে বিভিন্ন পদক্ষেপ গ্ৰহণ কৰি আহিছে। এই পদক্ষেপৰে অংশ হিচাপে দেৰগাঁৱত অসম আৰক্ষী একাডেমী নিৰ্মাণৰ বাবে বাজ্য চৰকাৰে কাম-কাজৰ শুভাৰম্ভ কৰিছে। অনাগত দিনত এই পুলিচ একামেয়ীয়ে অকল বাজ্যৰ আৰক্ষী বাহিনীকে নহয়, দেশ তথা বিদেশৰ আৰক্ষী বাহিনীক আধুনিক প্ৰশিক্ষণ আৰু প্ৰযুক্তিগতভাৱে দক্ষ কৰি তোলাৰ ক্ষেত্ৰত গুৰুত্বপূৰ্ণ অৱিহণা যোগাবলৈ সক্ষম হ'ব।” আজি দেৰগাঁৱত অসম আৰক্ষী একাডেমীৰ ভূমি পুজন উপলক্ষে আয়োজিত সভাত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়। উল্লেখ্য যে আৰক্ষী প্ৰশিক্ষণ মহাবিদ্যালয়ৰ ১১০০ বিঘা মাটিত ১০২৪ কোটি টকা ব্যয় সাপেক্ষে এই আৰক্ষী একাডেমীখন নিৰ্মাণ কৰা হ'ব।

মুখ্যমন্ত্রী সোণোৱালে কয় যে প্ৰশিক্ষণ মহাবিদ্যালয়ত আৰক্ষী বাহিনীৰ লোকসকলে জীৱন আৰু সম্পত্তিৰ সুৰক্ষা সাংবিধানিক দায়িত্ব পালনৰ বাবে প্ৰতিজ্ঞাৰদ্ধ হয়। অসম আৰক্ষী একাডেমী নিৰ্মাণ হৈ উঠিলে স্মার্ট আৰক্ষী নিৰ্মাণৰ ক্ষেত্ৰত বহুদূৰ আগুৱাই যাব পৰা যাব। এই একাডেমীখন বিশ্বৰ মানচিত্ৰত জিলিকাই তুলিব লাগিব বুলি উল্লেখ কৰি মুখ্যমন্ত্রীয়ে কয় যে বৰ্তমান যুগ প্ৰতিযোগিতাৰ যুগ। এই যুগত অৱতীৰ্ণ হৈ আমি আৰক্ষী বাহিনীৰ মৰ্যাদা অক্ষুণ্ণ বাখিব লাগিব। প্ৰধানমন্ত্রী নৰেন্দ্ৰ মোদীয়ে স্মার্ট আৰক্ষী বাহিনী গঢ়ি তোলাৰ বাবে যি আহ্বান জনাইছিল সেই আহ্বানৰ প্ৰতি সঁহাৰি জনাই বাজ্য চৰকাৰে আৰক্ষী বাহিনীক আন্তঃগাঁথনিগত দিশৰ লগতে প্ৰযুক্তিগত দিশেৰে আগুৱাই নিয়াৰ বাবে দৃঢ়তাৰে প্ৰয়াস চলাই আহিছে। তথ্য প্ৰযুক্তিয়ে আজি মানুহৰ জীৱনক প্ৰভাৱিত কৰিছে। তথ্য প্ৰযুক্তিৰ মাধ্যমেৰে আৰক্ষী বাহিনীকো শক্তিশালী কৰি তুলিব লাগিব। মুখ্যমন্ত্রীয়ে কয় যে অসম অসামৰিক সেৱাৰ বিষয়াসকলক প্ৰশিক্ষণ প্ৰদানৰ বাবে উমৰাংছুত আনন্দবাম বৰুৱা এচিএছ ট্ৰেইনিং ইনষ্টিউট এটা গঢ়ি তোলাৰ বাবে বাজ্য চৰকাৰে পদক্ষেপ লৈছে। বৰ্তমান যুগৰ সৈতে খাপ খুৱাই অসামৰিক সেৱাৰ বিষয়াসকলক দক্ষ কৰি তোলাৰ বাবে এনে প্ৰশিক্ষণ প্ৰতিষ্ঠান গঢ়ি তোলাৰ বাবে বাজ্য চৰকাৰে পদক্ষেপ গ্ৰহণ কৰিছে।

মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীয়ে ২০১৪ চনত প্ৰধানমন্ত্রীৰ দায়িত্ব লৈয়ে সুক্ষ্ম চিন্তাধাৰাবে আঁচনি গ্ৰহণ কৰিছিল। প্ৰাপ্য অধিকাৰৰ পৰা বঞ্চিত লোকসকলক মৰ্যাদা দিব পৰাকৈ বিভিন্ন আঁচনি গ্ৰহণ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

কৰাৰ ফলত প্ৰতিটো শ্ৰেণীৰ জনসাধাৰণক সৱল কৰাৰ ক্ষেত্ৰত সফলতা লাভ কৰিছে। ভাষণ প্ৰসংগত মুখ্যমন্ত্রীয়ে জন-ধন যোজনাৰ জৰিয়তে অসংগঠিত শ্ৰমিকসকলৰ বেংকৰ সৈতে সম্পর্কিত কৰা, আঁচনিৰ ধন প্ৰত্যক্ষভাৱে বেংকৰ মাধ্যমেৰে হিতাধিকাৰীয়ে লাভ কৰা, মধ্যভোগী ব্যৱস্থাৰ বিলোপ সাধন কৰা ইত্যাদি বিষয়সমূহ আলোকপাত কৰে। মুখ্যমন্ত্রীয়ে কয় যে কংগ্ৰেছৰ শাসনকালত জনসাধাৰণে জীয়াতু ভুগিবলগীয়া হৈছিল। মধ্যভোগীয়ে হিতাধিকাৰীৰ ধন আত্মসাং কৰিছিল। মেধাৰী ছাত্ৰ-ছাত্ৰীসকলে নিযুক্তিৰ ক্ষেত্ৰত সুবিধা লাভ কৰা নাছিল। দুৰ্নীতিয়ে সমাজ জীৱন দুৰ্বল কৰি পেলোৱাৰ লগতে জনসাধাৰণৰ আস্থা আৰু বিশ্বাস হুস পাইছিল। প্ৰধানমন্ত্রীৰ আদৰ্শৰে বৰ্তমানৰ বাজ্য চৰকাৰে সততা আৰু নিষ্ঠাৰে জনসাধাৰণৰ সেৱা আগবঢ়াই আহিছে। দৰিদ্ৰ পৰিয়ালৰ সন্তানে মেধাৰ ভিত্তিত চাকৰি লাভ কৰিছে। দুৰ্নীতি আৰু অষ্টাচাৰৰ বিৰুদ্ধে যুঁজ দি চৰকাৰখনে সফলতা লাভ কৰিছে। এই চৰকাৰখনৰ বিচাৰধাৰাত যে আন্তৰিকতা আৰু মানবতাৰোধ আছে, তাক জনসাধাৰণে উপলব্ধি কৰিবলৈ সক্ষম হৈছে।

অতিৰিক্ত আৰক্ষী সঞ্চালকপ্ৰধান (প্ৰশাসন) হৰমিৎ সিঙ্গে আদৰণী ভাষণ প্ৰদান কৰা আজিৰ এই অনুষ্ঠানত কৃষিমন্ত্রী অতুল বৰা, সাংসদ কামাখ্যা প্ৰসাদ তাচা, বিধায়ক ভবেন্দ্ৰ নাথ ভৰালী, আৰক্ষী সঞ্চালক প্ৰধান ভাস্কৰজ্যোতি মহন্ত আৰু গৃহ বিভাগৰ আয়ুক্ত সচিব এম এছ মনিৱননেও ভাষণ প্ৰদান কৰে। অনুষ্ঠানত অসম আৰক্ষী গৃহ নিৰ্মাণ নিগমৰ পৰিচালন সঞ্চালক অৰবিন্দ কলিতা, গোলাঘাট জিলাৰ উপায়ুক্ত বিভাস চন্দ্ৰ মোদী প্ৰমুখ্যে উচ্চপদস্থ বিষয়াসকল উপস্থিত আছিল।

আজিৰ এই অনুষ্ঠানতে মুখ্যমন্ত্রীয়ে মেত্ৰী আঁচনিৰ অধীনত দেৰগাঁও আৰক্ষী থানাৰ নৱনিৰ্মিত ভৱনটিৰো শুভ উদ্বোধন কৰে।

পুঁড়েং
২৪/০২/২০২১